



గ్రామ ప్రతిమ పార్కులను సన్మానించిన సీఎం రేవంత్ రెడ్డి

మహబూబ్ నగర్ /కోస్గి: ఇటీవల నూతనంగా ఎంపికైన కొడంగల్ నియోజకవర్గంలోని గ్రామ సర్పంచులను సీఎం రేవంత్ రెడ్డి బుధవారం ఘనంగా నారాయణపేట జిల్లా కొడంగల్ అసెంబ్లీ నియోజకవర్గ పరిధిలోని కోస్గి మండల కేంద్రంలో ఏర్పాటు చేసిన ప్రత్యేక సమావేశంలో సన్మానించారు. మండలాల వారిగా సర్పంచులను వేదిక పైకి ఆహ్వానించి సీఎం రేవంత్ రెడ్డి శాలువాలతో సన్మానించి అభినందనలు తెలిపారు. అంతకుముందు కోస్గి మండలం సబ్బా ఖాన్ పేట సర్పంచ్ మోనిక్, కొడంగల్ మండల

అధికారుల నిర్లక్ష్యాన్ని సహించం: డిప్యూటీ సీఎం భట్టి



ఖమ్మం: రాష్ట్ర ప్రగతిని దృష్టిలో పెట్టుకొని ప్రభుత్వాధికారులు, ఉద్యోగులకు పూర్తి స్వేచ్ఛ ఇచ్చామని, ఇకపై నిర్లక్ష్యాన్ని ఎట్టి పరిస్థితుల్లో సహించబోమని డిప్యూటీ సీఎం భట్టి విక్రమార్కు అన్నారు. బుధవారం ఖమ్మం కలెక్టర్ కార్యాలయంలో ఉన్నతాధికారులతో సమీక్ష సందర్భంగా ఆయన మాట్లాడారు. ప్రజా ప్రభుత్వం అమలు చేస్తున్న అన్ని పథకాలు అర్హులైన లబ్ధిదారులకు అందేలా చర్యలు తీసుకోవాలన్నారు. “మూడు ట్రిలియన్ డాలర్ల ఎకానమీగా రాష్ట్రం ఎదిగేందుకు 2047 విజన్ దాక్కుమెంట్ రూపొందించాం. మానవ సంపద సృష్టించడం కీలకం. తద్వారా రాష్ట్రానికి పెద్ద ఎత్తున సంపద సమకూరుతుంది. విలువైన మానవ వనరులను సృష్టించేందుకు విద్యారంగంపై ప్రభుత్వం పెద్ద ఎత్తున పెట్టుబడులు పెడుతోంది. విద్యార్థులకు డైరీ, కాన్సోటిక్ ఛార్జీలు పెంచాం, న్యూట్రీషన్ ఫుడ్ ద్వారా వారికి మంచి ఆరోగ్యం అందించి విలువైన మానవ వనరులు సృష్టించాలనేది ప్రజా ప్రభుత్వం లక్ష్యం. ప్రభుత్వ, జిల్లా పరిషత్, రెసిడెన్షియల్ పాఠశాలల్లో అన్ని సౌకర్యాలు కల్పిస్తున్నాం. జిల్లా కలెక్టర్ మొదలు అధికారులు అందరూ విద్యాసంస్థలను పర్యవేక్షించి వివరాలు ఆన్లైన్లో సమోదా చేయాలి. ఈ కార్యక్రమం పక్కాగా జరిగితే అద్భుతమైన ఫలితాలు సాధిస్తాం. ప్రభుత్వ ప్రైవేటు విద్యాసంస్థల్లో ఏదైనా ఘటన జరిగితే అందుకు ఇన్ఛార్జి అధికారిని బాధ్యునిగా చేస్తాం. గోదాముల్లో వస్తువులను కుక్కిరిస్తూ ప్రైవేట్ విద్యాసంస్థల్లో విద్యార్థులను సమోదా చేసుకుంటున్నార. ఇక నుంచి ప్రైవేటు విద్యాసంస్థలకు ఉండాల్సిన అర్హతలు, సౌకర్యాలపై ఒక చెక్ లిస్ట్ పెట్టుకొని అవన్నీ ఉంటేనే అధికారులు అనుమతులు ఇవ్వాలి. సౌకర్యాలు లేని విద్యాసంస్థలను ఆవిగ్రేడ్ చేసుకోవాలని వెంటనే తెలియజేయండి” అని డిప్యూటీ సీఎం అన్నారు.



హైదరాబాద్: తాను కాంగ్రెస్ పార్టీలోనే ఉన్నానని ఖైరతాబాద్ ఎమ్మెల్యే దాసం నాగేందర్ అన్నారు. మిగతా ఫిరాయింపు ఎమ్మెల్యేలు ఎవరు, ఏ పార్టీలో ఉన్నారో తనకు తెలియదని వ్యాఖ్యానించారు. “నేను ఏ పార్టీలో ఉంటే ఆ పార్టీ గెలుస్తుంది. జీహెచ్ఎంసీలో కాంగ్రెస్, ఎంఐఎం కలిపి మొత్తం 300 డివిజన్లు గెలుస్తాయి. గ్రేటర్ హైదరాబాద్ అంతటా ప్రచారం చేస్తే.. కాంగ్రెస్ పథకాలను వివరిస్తా” అని దాసం నాగేందర్ తెలిపారు.

మేడారంలా సూతనీ గద్దెలపై కాలువృదీలిన పీగిడిద్దరాజు, గోవిందరాజు

తాద్యాయి: ములుగు జిల్లా తాద్యాయి మండలం మేడారంలో నూతన గద్దెలపై పగిడిద్దరాజు, గోవిందరాజులు కొలువుదీరారు. ఆదివాసీ సంప్రదాయాల ప్రకారం గోవిందరాజును బుధవారం ఉదయం 6 గంటలకు, పగిడిద్దరాజును 9.45 గంటలకు పూజారులు ప్రతిష్ఠించారు. ఈ కార్యక్రమంలో మంత్రి సీతక్క, జిల్లా కలెక్టర్ దివాకర్, ఎస్పీ సుధీర్ రానానాథ్ కేకేన్, జాతర కార్యనిర్వహణాధికారి వీరాస్వామి తదితరులు పాల్గొన్నారు. ఈ సందర్భంగా భక్తులను గద్దెల ప్రాంగణంలోకి రానివ్వకుండా భద్రత ఏర్పాట్లు చేపట్టారు. సమృద్ధ సారలమ్మ, పగిడిద్దరాజు, గోవిందరాజు పూజారులు కుటుంబాలతో పాటు హాజరై పూజా కార్యక్రమాలను విజయవంతంగా నిర్వహించారు.



నా స్పీచ్‌లో తప్పులు దొర్లాయి.. క్షమించండి: నటుడు శివాజీ

హైదరాబాద్, డిసెంబర్ 24: ‘దండోరా’ చిత్రం ట్రీ రిలీజ్ ఈవెంట్‌లో హీరోయిన్ల వస్త్రధారణ విషయంలో నటుడు శివాజీ చేసిన వ్యాఖ్యలు తీవ్ర దుమారాన్ని రేపిన విషయం తెలిసిందే. దీంతో వెంటనే దిగిన వచ్చిన నటుడు శివాజీ తాను చేసిన వ్యాఖ్యలకు క్షమాపణలు చెప్పారు. బుధవారం మీడియా సమావేశంలో మాట్లాడుతూ.. తన స్పీచ్‌లో దొడ్లైన అనభ్య పదాలకు సారి చెబుతున్నానని అన్నారు. ఆరోజు స్టేజ్ మీద తనతో పాటు ఉన్న ఆడబిడ్డలకు క్షమాపణలు చెప్పారు. తన 30 ఏళ్ల కెరీర్‌లో ఎప్పుడూ ఇలా జరగలేదన్నారు. మాజీ సీఎం వైఎస్ జగన్‌ను కూడా విమర్శించాను కానీ.. ఇలా ఎప్పుడు అనలేదని చెప్పుకొచ్చారు. తాను ఇచ్చిన స్టేట్‌మెంట్‌కు మాత్రం కట్టుబడి ఉన్నానని.. అయితే ఆ రెండు పదాలు మాత్రం తప్పు అని నటుడు శివాజీ తెలిపారు.

సారి చెప్పడం నా బాధ్యత.. శివాజీ ఇంకా మాట్లాడుతూ... ‘స్ట్రీల గురించి చాగంటి, గరికపాటి సీనియర్స్, జర్నలిస్టులు, పెద్దలు గతంలో చాలా సార్లు చెప్పారు. నేని నిధి అగర్వాల్‌పై జరిగిన సంఘటన చూసి,

సమంతకు జరిగినది చూసి మాట్లాడాను. నేను ఎవ్వరిని ఈ డ్రెస్‌లు వేసుకోందని చెప్పలేదు. సమాజం సినిమాల వల్ల చెడిపోతుందనే వారికి.. అవకాశం ఇవ్వకూడదనేది నా ఆలోచన. అయినా నోటి నుంచి రెండు రాంగ్ వర్క్స్ వచ్చాయి. అది నాకు అర్థమయి. వెంటనే నా భార్యకు, కొడుకుకు సారి చెప్తూ మెనిజేలు పెట్టాను. వీడియో కూడా రికార్డు చేశాను. నా కామెంట్స్‌ను చిన్నయి, అనసూయకు సోషల్ మీడియాలో ట్యాగ్ చేశారు. నా ఇంటెన్షన్ బ్యాడ్ కాదు.. ఇప్పటికీ నా నోటి నుంచి ఎలా వచ్చాయోనేది అర్థం కావట్లేదు. నేను చేసింది తప్పు అపాలజీ కావాలని చెప్పొచ్చు. సుప్రియ షోన్ చెప్పే .. సారి చెప్పాను. మిగతా వారు ఏవీ, తెలంగాణ ప్రభుత్వం మహిళా కమిషన్ ఇలా ట్యాగ్‌లు చేస్తూ పోయారు. నేను ఎవరితో అయినా మిస్ బిహేవ్ చేశానా.. చేయను కూడా. సారి చెప్పటం నా బాధ్యత. ఇంతకన్నా పెద్ద ఇష్యూ వచ్చే వరకు నా ఇష్యూ ఇలా వెబుతూనే ఉంటుంది. ఒకవేళ నిధి అగర్వాల్ డ్రెస్ ఆ రోజు జారితే .. ఎంత దారణం. అందుకే జాగ్రత్తగా ఉండమని చెప్పాలనుకున్నాను. అయినా నాకంటే పెద్ద పదాలు ఎవరు వాడలేదా పరిశ్రమలో.. నేను మాత్రం మహిళా కమిషన్‌కు వెళ్లాలో?” అని ప్రశ్నించారు.



భారీగా పెరిగిన బంగారం ధర.. 10 గ్రాముల ధర రూ.1.41లక్షలు పైనే

హైదరాబాద్: దేశీయ మార్కెట్‌లో రోజురోజుకు బంగారం, వెండి ధరలు ఆకాశాన్నంటుతూ కొత్త రికార్డులు సృష్టిస్తున్నాయి. హైదరాబాద్‌లో బుధవారం 24 క్యారెట్ల మేలిమి 10 గ్రాముల బంగారం ధర రూ.1,41,150కు చేరుకుంది. అటు వెండి కూడా పరుగులు పెడుతోంది. కేజీ ధర ఏకంగా రూ.2,25,393 పలికింది. అంతర్జాతీయ మార్కెట్‌లోనూ ఈ లోహాల ధరలు చుక్కలను తాకుతున్నాయి. ఔస్ట్రేలియా బంగారం ధర 4,495 డాలర్లు, వెండి ధర 72.22 డాలర్లకు చేరింది. నేటి ట్రేడింగ్‌లో ఒక దశలో బంగారం ధర ఏకంగా 4500 డాలర్లను దాటడం గమనార్హం. ఈ ఉదయం స్పాట్ మార్కెట్‌లో ఔస్ట్రేలియా పసిడి ధర 4,507.27 డాలర్లకు చేరింది. ఈ ఏడాదిలో ఇప్పటికే వుత్తడి ధర దాదాపు 70శాతం వరకు ఎగబాకింది. వచ్చే ఏడాది మరోసారి షెడరల్ రిజర్వ్ వడ్డీ రేట్లలో కోత పెడుతుందన్న అంచనాలతో బంగారం, వెండిని సురక్షిత పెట్టుబడి సాధనాలుగా మదుపర్చు భావిస్తున్నారు. దీంతో ఈ లోహాల ధరలు పెరుగుతున్నాయని నిపుణులు చెబుతున్నారు. ఇక, భౌగోళిక రాజకీయ అనిశ్చితులు కూడా బంగారం, వెండి ధరల పెరుగుదలకు కారణమవుతున్నాయి.



లక్షల్లో శిశువుల విక్రయం.. 12 మంది అరెస్ట్

హైదరాబాద్, డిసెంబర్ 24: సరోగిని పేరుతో దంపతుల నుంచి లక్షల్లో వసూలు చేసి, పిల్లలను అక్రమంగా విక్రయించిన నృష్టి కేసు రాష్ట్రంలో ఎంతటి సంచలనాన్ని సృష్టించిందో అందరికీ తెలిసిందే. తాజాగా భాగ్యనగరంలో మరో నృష్టి కేసు వెలుగులోకి వచ్చింది. వసి పిల్లలను అమ్ముతున్న ముతాను పోలీసులు పట్టుకున్నారు. పిల్లల విక్రయానికి లక్షల్లో లావాదేవీలు జరిగినట్లు పోలీసులు గుర్తించారు. దాదాపు 12 మంది ముతా సభ్యులను అరెస్ట్ చేసిన పోలీసులు.. వారి భారీ నుంచి పిల్లలను రక్షించారు. వివరాల్లోకి వెళితే.. దేశంలోని వివిధ ప్రాంతాల నుంచి పిల్లలను తెచ్చి అమ్ముతున్న

ముతా గుట్టును పోలీసులు రట్టు చేశారు. హైదరాబాద్‌లో దాదాపు 15 మంది పిల్లలను అమ్మిన ముతాను హైదరాబాద్ ఎన్ఫోర్స్ పోలీసులు పట్టుకున్నారు. పక్కా ప్రణాళికతో శిశువులను విక్రయిస్తున్న 12 మందిని పోలీసులు అదుపులోకి తీసుకున్నారు.

వీరంతా నగరంలోని ఎనిమిది ఆస్పత్రులకు ఏజెంట్లుగా పనిచేస్తున్నట్లు పోలీసులు గుర్తించారు. ఈ ముతా నుంచి ఇద్దరు బాలలను ఎన్ఫోర్స్ పోలీసులు కాపాడారు. అంతే కాకుండా ఒక్కొక్క శిశువు అమ్మకం వెనకాల 15 లక్షల రూపాయలు లావాదేవీలు జరిగినట్లు పోలీసుల విచారణలో బయటపడింది.

తప్పులు పడితే రాసుకోండి.. మిత్తెతో సహా తీర్చేద్దాం: హరీష్ రావు

మెదక్, డిసెంబర్ 24: సర్పంచ్ ఎన్నికలలో ముఖ్యమంత్రి రేవంత్ రెడ్డి ప్రచారం చేస్తూ... బతుకమ్మ చీరలు ఇచ్చిన వారు ఆ చీరలు కట్టుకొని వచ్చి ఓట్లు వేయాలని కోరినట్లు మాజీ మంత్రి హరీష్ అన్నారు. బుధవారం నాడు.. నర్సాపూర్ నియోజకవర్గంలో బీఆర్ఎస్ పార్టీ నుంచి గెలుపొందిన సర్పంచులను హరీష్ రావు సన్మానించారు. ఈ సందర్భంగా ఆయన మాట్లాడుతూ.. గుండాయిజం చేసి పైనలు, సారా వంచి పోలీసులను పెట్టి కాంగ్రెస్ పార్టీ సర్పంచులను గెలిపించుకున్నారని ఆరోపించారు. ఈ ఎన్నిల్లో 4 వేలు మంది బీఆర్ఎస్ సర్పంచులు గెలుపొందారని తెలిపారు. బిడ్డా రేవంత్ రెడ్డి.. బీఆర్ఎస్ పార్టీ ఒక ఉధృవ పార్టీ అని.. ఆ పార్టీ గుండెలో నుంచి 4 వేల మంది సర్పంచులు మొలకెత్తారన్నారు. ఇప్పుడు ఎంపీటీసీ, జెడ్పీటీసీ ఎన్నికలు పెట్టాలని డిమాండ్ చేశారు. అయితే ఎంపీటీసీ, జెడ్పీటీసీ ఎన్నికలు పెట్టాలంటే కాంగ్రెస్ పార్టీ భయపడుతోందని వ్యాఖ్యలు చేశారు. రెండు సంవత్సరాలైతే చాలు కేసీఆర్ ముఖ్యమంత్రి అవుతారని ధీమా వ్యక్తం చేశారు. కేసీఆర్.. చెత్తను తీసేందుకు ట్రాక్టర్ పెట్టారని.. వీధి వీధిగా లైట్లు పెట్టారని తెలిపారు. రెండు సంవత్సరాల తర్వాత గులాబీ జోడా ఎగురుతుందన్నారు. ఎవరన్నా తిప్పులు పెడితే రాసి పెట్టుకోండి మన గవర్నమెంట్ వచ్చాక మిత్తెతో తీర్చేద్దామంటూ కొత్త సర్పంచులతో మాజీ మంత్రి అన్నారు. రైతుబంధు సగం సగం ఇచ్చారని.. బోసన్ సంచలన కామెంట్స్ చేశారు. ఈ కార్యక్రమంలో నర్సాపూర్ ఎమ్మెల్యే సునీత లక్ష్మారెడ్డి, సంగారెడ్డి ఎమ్మెల్యే చింత ప్రభాకర్ పాల్గొన్నారు.



బతుకమ్మ చీరలను కాంగ్రెస్ పార్టీ ప్రభుత్వం సగం మందికి ఇచ్చి సగం మందికి ఎగోట్టారని అన్నారు. పిల్లల ఫీజు రీయింబర్స్‌మెంట్ ఇవ్వడం లేదని మండిపడ్డారు. కేసీఆర్ ప్రభుత్వం ప్రతి సంవత్సరం పిల్లలకు స్కాలర్‌షిప్ ఇచ్చారని గుర్తుచేశారు. ముఖ్యమంత్రి రేవంత్ రెడ్డి ఫుల్‌బాల్ ఆడితే ప్రజలకు ఏం వస్తుందని.. తెలంగాణ ప్రజలు త్వరలో రేవంత్‌ను ఫుల్‌బాల్ ఆడుతారంటూ వ్యాఖ్యలు చేశారు. ఫుట్బాల్ మీదున్న ప్రేమ రైతుల మీద లేదన్నారు. యూరియా కావాలంటే యూవీలు పెట్టారని.. యూవీ ఎందుకు పంట పండించడానికా అని ప్రశ్నించారు. కాంగ్రెస్‌కు త్వరలో గుణపాఠం చెప్పే రోజులు దగ్గర్లోనే ఉన్నాయని మాజీ మంత్రి హరీష్ రావు సంచలన కామెంట్స్ చేశారు. ఈ కార్యక్రమంలో నర్సాపూర్ ఎమ్మెల్యే సునీత లక్ష్మారెడ్డి, సంగారెడ్డి ఎమ్మెల్యే చింత ప్రభాకర్ పాల్గొన్నారు.

డీజీపీ నియామక ఉత్తర్వులు రద్దుకు నిరాకరించిన హైకోర్టు

హైదరాబాద్, డిసెంబర్ 24: రాష్ట్ర డీజీపీ శివధర్ రెడ్డి నియామక ఉత్తర్వులు రద్దు చేసేందుకు తెలంగాణ హైకోర్టు నిరాకరించింది. రెండు వారాల్లోగా డీజీపీ హైకోర్టు లిస్టును యూనియన్ పబ్లిక్ సర్వీస్ కమిషన్ (యూపీఎస్సీ)కి పంపాలని రాష్ట్ర ప్రభుత్వాన్ని హైకోర్టు ఆదేశించింది. సుప్రీంకోర్టు మార్గదర్శకాలకు అనుగుణంగా డీజీపీ ఎంపిక ఉండాలని హైకోర్టు ఈ సందర్భంగా స్పష్టం చేసింది. హైకోర్టు లిస్టును యూపీఎస్సీకి పంపిన తర్వాత కౌంటర్ దాఖలు చేయాలని రాష్ట్ర ప్రభుత్వానికి హైకోర్టు ఆదేశించింది. ఈ కేసులో తదుపరి విచారణను జనవరి 20వ తేదీకి వాయిదా వేసింది. ఇటీవల తెలంగాణ డీజీపీగా శివధర్ రెడ్డిని రేవంత్ రెడ్డి ప్రభుత్వం నియమించింది. ఈ నియామకాన్ని హైదరాబాద్‌కు చెందిన సోషల్ వర్కర్ టి. మధన్ గోపాల్ రావు హైకోర్టులో సవాల్ చేశారు. ఈ ఏడాది సెప్టెంబర్‌లో ప్రభుత్వం జారీ చేసిన డీజీపీ నియామక ఉత్తర్వులు 2018 నాటి సుప్రీంకోర్టు జారీ చేసిన గ్రేడ్ లైన్స్‌కు పూర్తి వ్యతిరేకమంటూ పిటిషన్‌లో ప్రభుత్వం హాజరై ఈ కేసును హైకోర్టులో వాదించారు. డీజీపీ పదవి విరమణకు కనీసం 3 నెలల ముందుగానే యూపీఎస్సీకి రాష్ట్ర ప్రభుత్వం డీజీపీ భర్తీ వివరాలను సమర్పించాల్సి ఉందన్నారు. అర్హులైన ఐపీఎస్ అధికారుల జాబితాను యూపీఎస్సీకి పంపడంలో రాష్ట్ర ప్రభుత్వం పూర్తిగా విఫలమైందని విమర్శించారు. దాంతో శాశ్వత నియామక ప్రక్రియ ఆగిందని వివరించారు. అనంతరం ఈ పిటిషన్‌పై హైకోర్టు పలుమార్లు విచారణ జరిపింది. తాజాగా డీజీపీ నియామక ఉత్తర్వులు రద్దు చేసేందుకు తెలంగాణ హైకోర్టు నిరాకరించింది.



